

AZƏRBAYCAN RESPUBLİKASI ELM VƏ TƏHSİL NAZİRLİYİ

BAKİ SLAVYAN UNİVERSİTETİ

ELMİ ŞURANIN

ƏSASNAMƏSİ

Universitet Elmi şurasının 28 dekabr 2023-cü il
tarixli iclasının (protokol № 4) qərarı ilə
təsdiq edilmişdir

BAKİ - 2023

1. Bakı Slavyan Universitetinin (bundan sonra BSU) Elmi Şurası haqqında Əsasnamə “Təhsil haqqında” Azərbaycan Respublikasının Qanununa, Azərbaycan Respublikası Nazirlər Kabinetinin 2011-ci il 21 yanvar tarixli 9 nömrəli qərarı ilə təsdiq edilmiş “Ali təhsil müəssisəsinin Nümunəvi Nizamnaməsi”nə və digər qanunvericilik aktlarına uyğun olaraq hazırlanmışdır. BSU-nun Elmi Şurası haqqında Əsasnamə BSU Elmi Şurasının yaradılmasının və fəaliyyətinin əsas istiqamətlərini müəyyən edir.

2. Elmi Şura BSU-nun kollegial ali idarəetmə orqanıdır və BSU-ya ümumi rəhbərlik bu Şura tərəfindən həyata keçirilir. BSU-nun rektoru Elmi Şuraya başçılıq edir.

3. Elmi Şuranın səlahiyyət müddəti 3 ildir. Elmi Şuranın vaxtından əvvəl yenidən yaranması onun üzvlərinin ən azı 2/3 hissəsinin tələbi ilə həyata keçirilə bilər.

4. Elmi Şuranın tərkibinə seçilmə qaydası, onun hüquq və vəzifələri Azərbaycan Respublikası Təhsil Nazirinin 10 noyabr 1997-ci il tarixli, 792 nömrəli əmri ilə təsdiq edilmiş “Ali təhsil müəssisəsinin Elmi Şurası haqqında Əsasnamə”yə zidd olmamaq şərti ilə aşağıdakı kimi müəyyənləşdirilir:

4.1 Tutduqları vəzifələrinə görə Elmi Şuranın tərkibinə BSU-nun rektoru (sədr), tədris işləri üzrə prorektor (sədrin müavini), prorektorlar, elmi katib, dekanlar, BSU-nun tərkibində fəaliyyət göstərən ETİ-ləri və digər struktur bölmələrinin rəhbərləri, müəllim və tələbə həmkarlar ittifaqları komitələrinin, tələbə gənclər təşkilatının, Tələbə Elmi Cəmiyyətinin. Elmi Şuranın digər üzvləri BSU-nun professor-müəllim və elmi işçilərinin ümumi sayının 3-10%-ni təşkil edə bilər. Bu miqdar rektor tərəfindən professor-müəllim və elmi işçilərinin sayından asılı olaraq müəyyənləşdirilir. Bundan əlavə Elmi Şuranın tərkibinin 10 %-ə qədəri BSU-nun rektoru tərəfindən ümumi say əlavə olaraq təyin edilə bilər (BSU-nun daxilində).

4.2 Elmi Şuraya namizədlər hər bir fakültənin və ya müvafiq struktur bölməsinin professor-müəllim və elmi işçilərinin ümumi iclasında gizli səsvermə yolu ilə seçilir. Fakültənin və ya müvafiq struktur bölməsinin professor-müəllim və elmi işçilərinin ümumi sayının 2/3 hissəsi iştirak etdikdə iclas səlahiyyətli sayılır. Fakültəyə ayrılan yerlərə iştirakçılardan 50%- dən daha artıq çox səs toplayanlar Elmi Şuraya üzv seçilmiş hesab edirlər. Əgər bir əməkdaş şura üzvlüyündən çıxdığı halda boşalan yeri həmin

fakültənin (bölmənin) nümayəndəsi mövcud qaydada vaxtından əvvəl seçki keçirməklə tuta bilər.

4.3 Fakültələrdən və ya müvafiq struktur bölməsindən BSU-nun Elmi Şurası üzvlüyünə nümayəndəlik müəyyənləşdirilir.

4.4. Hər bir seçkili şura üzvü üzvlükdən çıxdığı halda boşalan yeri həmin fakültənin (bölmənin) nümayəndəsi mövcud qaydada vaxtından əvvəl seçki keçirməklə tuta bilər.

5. BSU-nun Elmi Şurası:

- BSU-nun Nizamnaməsini qəbul edir, Nizamnamədə, eləcə də Nizamnamə Fondunda əlavələr və dəyişikliklər aparmaq üçün təkliflər verir və həyata keçirir;
- BSU-nun inkişaf Proqramını təsdiq edir, BSU-nun inkişafının ən vacib məsələlərini, tədris və elmi fəaliyyətinin müxtəlif istiqamətlərini, beynəlxalq əlaqələrini həll edir;
- BSU rektorunun səlahiyyətlərini müəyyənləşdirir və təsdiq edir, lazım gəldikdə rektora əlavə səlahiyyətlər verilməsi məsələsini həll edir;
- BSU kollektivinin (tələbələrin, müəllimlərin, əməkdaşların, doktorant və dinləyicilərin) daxili intizam qaydalarını təsdiq edir;
- Əsasnamələri, təlimatları və digər normativ sənədləri təsdiq edir;
- BSU-nun strukturunu müəyyənləşdirir, ona dəyişikliklər və əlavələr edir;
- BSU-ya tələbə qəbulu planını müəyyənləşdirir;
- Hər il BSU-nun büdcəsini müəyyənləşdirir, universitetin maliyyə fəaliyyəti haqqında hesabatı dinləyir;
- Fakültələrdə (ETİ-lərdə və kafedralarda) vəzifə tutmaq üçün müsabiqə keçirməyin, kontraktların və müqavilələrin vahid qaydalarını təsdiq edir;
- Kadr məsələlərinə baxır, BSU-nun struktur bölmələrinin (fakültə, ETİ və s.) elmi şuralarının təklifi ilə professor və baş elmi işçi vəzifələrini tutmağa iddiaçıların müsabiqəsini keçirir, onların vaxtından əvvəl tutduqları vəzifələrdən azad olunmaları barədə məsələlərə baxır. Şöbə, fakültə və institut tabeliyindəki laboratoriya müdirlərini seçir;
- Hər il BSU-nun fəaliyyəti barəsində rektorun hesabatını dinləyir;
- Mütəxəssislərin, elmi-pedaqoji kadrların hazırlanması, onların əlavə təhsili məsələlərinə baxır, bütün təlim-tərbiyə və elmi-tədqiqat işləri ilə bağlı məsələləri həll edir;

- Elmi Şuranın üzvləri içərisindən Şuranın katibini seçir, təhsil və elm, sosial-iqtisadi və təlim-tərbiyə üzrə komissiyalar yaradır, onların hesabatlarını dinləyir və müvafiq qərar qəbul edir;
- Şuranın işini təşkil etmək, iclasları hazırlamaq və qərarların həyata keçirilməsinə nəzarət etmək məqsədilə Şura üzvləri içərisindən elmi katib seçir;
- Fakültələrin, kafedraların və BSU-nun digər struktur bölmələrinin yaradılması, ləğvi, yenidən təşkili barəsində məsələləri həlli edir;
- Vaxtaşırı fakültələrin tədris, elmi-tədqiqat və tərbiyə işləri haqqında hesabatını dinləyir;
-
- BSU əməkdaşlarına “professor”, “dosent”, “baş elmi işçi” və s. elmi adlarının verilməsi haqqında vəsatət qaldırır;
- BSU əməkdaşlarını respublikanın fəxri ad və mükafatlarının, orden və medallarının verilməsinə təqdim edir;
- Ölkədə və dünya miqyasında tanınmış görkəmli alimlərə, dövlət xadimlərinə, ictimai və siyasi xadimlərə “BSU-nun fəxri doktoru”, və ya “BSU-nun fəxri professoru” adlarını verir;
- “BSU-nun fəxri professoru”, “BSU-nun fəxri elmi işçisi”, “BSU-nun fəxri işçisi” adlarını verir;
- Elmi iş və pedaqoji fəaliyyətə görə BSU-nun mükafatlarını verir;
- Professor-məsləhətçi ştatı ayırır;
- Tədris planlarını təsdiq edir;
- Dərs vəsaitlərinin, Tədris-metodiki vəsaitlərin, monoqrafiyaların və tədris proqramlarının nəşri üçün qərar verir;
- İmtahanların keçirilmə qaydalarını və qiymətləndirmə kriteriyalarını müəyyən edir;
- Təqaüdlərin təyin edilmə qaydalarını qüvvədə olan normativlərə uyğun müəyyənləşdirir;
- AMEA-nın həqiqi və müxbir üzvlüyünə seçilmək üçün namizədlər irəli sürür;
- Kafedra müdiri və dekan vəzifələrinin tutulması üzrə müsabiqələri həyata keçirən Komissiya yaradır və onun tərkibini təsdiq edir;

- Müstəsna hallarda - fakültə Elmi Şuraları olmadıqda və münaqişələr yarandıqda rektorun qərarı ilə dosent, baş müəllim və assistentləri, elmi işçiləri seçir və onların vaxtından əvvəl azad olunmaları barəsində məsələlərə baxır.

6. Elmi Şura tədris ili və hər semestr üçün nəzərdə tutulmuş iş planını üzrə işləyir. Elmi Şuranın iş planı iclasda müzakirə olunub qəbul edilir və rektor tərəfindən təsdiq edilir.

7. Tədris, elmi və tərbiyə işlərinin bütün məsələləri üzrə Elmi Şuranın qərarları açıq səsvermədə sadə səs çoxluğu ilə, professor-müəllim heyətinin seçilməsi və geri çağırılması, professor, dosent və fəxri adların verilməsinə təqdimat zamanı isə müəyyən olunmuş qaydada gizli səsvermə yolu ilə qəbul edilir.

8. Elmi Şuranın iclasları iki ayda bir dəfədən az olmayaraq keçirilir.

9. Elmi Şuranın qərar çıxarması üçün iclasda onun üzvlərinin ən azı $2/3$ hissəsinin iştirakı vacibdir. Elmi Şurada iştirak edənlərin ümumi sayının 50 %-dən çoxu müzakirə olunan məsələnin leyhinə səs verərsə qərar qəbul olunmuş hesab edilir.

10. Elmi Şuranın qərarları yalnız BSU-nun rektoru tərəfindən təsdiq olunduqdan sonra qüvvəyə minir.

11. Elmi Şuranın iclasları protokollaşdırılır, Elmi Şuranın sədri və katibi tərəfindən imzalanır və elmi katibdə saxlanılır.

12. Elmi Şuranın sədri Şuranın qərarlarının icrasının müntəzəm yoxlanılmasını təşkil edir və Şuranın üzvlərinə qəbul olunmuş qərarların yerinə yetirilməsi barəsində məlumat verir.

13. Əsaslı səbəblər olduqda - Elmi Şuranın qəbul etdiyi qərarın obyektiv olmadığı, qanunvericiliyə zidd olduğu müəyyənləşdirildikdə BSU Elmi Şurasının qərarı Azərbaycan Respublikasının Elm və Təhsil Nazirliyi tərəfindən ləğv oluna bilər.

Hazırladı:

**dos. D.F.Hümbətova,
elmi katib**